



महाराष्ट्र शासन राजपत्र

असाधारण

प्राधिकृत प्रकाशन

वर्ष २, अंक ३]

मंगळवार, मार्च २२, २०१६/चैत्र २, शके १९३८

[पृष्ठ १, किंमत : रुपये ५५-००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-नागपूर विभागीय पुरवणी

संकीर्ण अधिसूचना : नेमणुका इ. इ., केवळ नागपूर विभागाशी संबंधित असलेले नियम व आदेश.

भाग १ (असा.) (ना.वि.पु.), म.शा.रा., अ.क्र. ३.

जिल्हाधिकारी, यांजकडून

संदर्भ :—(१)शासन अधिसूचना, गृह विभाग क्रमांक एमव्हीए-५८९/सीआर-१०६१/टीआरए-२, दिनांक १९ मे, १९९०.

लोकांच्या रस्ता सुरक्षिततेच्या दृष्टीकोणातून जिल्हा प्रमुख मार्ग व ग्रामिण मार्गावर जड मालवाहू वाहतुकीस प्रतिबंध करणे.

क्रमांक अका-दंड -कावि-५५३-२०१६.—

ज्याअशी, ग्राम पंचायत शिरपुर/बांध यांनी ठराव घेऊन काही जड मालवाहू वाहने जिल्ह्यातील प्रमुख मार्गाचा व ग्रामिण मार्गाचा जड मालवाहतुकी करीता वापर करतात व रस्त्याची हानी होत आहे. तसेच रस्त्याच्या वापर करणा-या इतर लोकांच्या अपघातास/जिवीत हानीस कारणीभूत होऊ शकते म्हणून त्यावर प्रतिबंध घालण्याबाबत ग्राम पंचायत यांनी मागणी केली आहे. त्यावर माझ्या असे निदर्शनास आले आहे की, गोंदिया जिल्ह्यातील राष्ट्रीय महामार्गावरील क्रमांक ६ वर स्थित राज्याच्या सीमा तपासणी नाक्यास चुकवून जड मालवाहू वाहने जिल्ह्यातील जिल्हा व ग्रामिण मार्गाचा वापर करतात. यामुळे लोकांच्या व रस्ता सुरक्षितेच्या दृष्टीकोणातून काही जिल्हा प्रमुख मार्ग व ग्रामिण मार्गावर जड मालवाहू वाहतुकीस प्रतिबंध करणे आवश्यक आहे;

त्याअर्थी, मी, डॉ. विजय सूर्यवंशी, जिल्हाधिकारी तथा जिल्हा दंडाधिकारी, गोंदिया मोटार वाहने अधिनियम, १९८८ चे कलम ११५ चे तरतुदीनुसार व संदर्भाकित शासकीय अधिसूचना-गृह विभाग क्रमांक एमव्हीए-५८९-सीआर-१०६१-टीआरए-२, दिनांक १९ मे, १९९०, MGG IV-A, Dated 20th September 1990, P. 668 नुसार मला प्रदान करण्यात आलेल्या अधिकारान्वये माझ्या प्रभावाखाली असलेल्या गोंदिया जिल्ह्यातील खालील मार्गाकरिता वर्णनाच्या व आकारमानाच्या वाहनाकरिता मनाई आदेश जारी करित आहे.

प्रतिबंधीत क्षेत्र, वाहन, वजन व आकारमान : (अ) गोंदिया जिल्ह्यातील ग्राम पदमापुर ते राष्ट्रीय महामार्ग क्रमांक ६ जंक्शनपर्यंतचा जिल्हा प्रमुख मार्ग क्र. २५ (जुना ५०) या मार्गावर वाहनाची एकूण नोंदणीकृत भारक्षमता १२००० कि. ग्रा. व त्यापेक्षा जास्त नोंदणीकृत भारक्षमता असलेली जड मालवाहू वाहने.

(ब) जिल्हा प्रमुख मार्ग क्रमांक २५, वर पदमापुर ते राष्ट्रीय महामार्ग क्रमांक ६ या मार्गावर राष्ट्रीय महामार्गापासून ५०० मीटर अंतरापर्यंत २.५ मीटर इतक्या उंचीपेक्षा व ३.०० मीटर इतक्या रुंदीपेक्षा जास्तीची मालवाहू वाहने.

उपरोक्त अधिसूचना दिनांक १ एप्रिल, २०१६ पासून अंमलात राहील. सदर अधिसूचना माझे सही व शिक्क्यानिशी आज दिनांक १९ मार्च, २०१६ रोजी निर्गमित करण्यात येत आहे.

गोंदिया :

दिनांक १९ मार्च, २०१६.

डॉ. विजय सूर्यवंशी,

जिल्हाधिकारी, गोंदिया.

ना-एक-१(१८८७).

(१)